

२. ॥ श्री गणपतीची आरती ॥ (सुखकर्ता दुःखहर्ता)

सुखकर्ता दुःखहर्ता वार्ता विघ्नाची । नुरवी पुरवी प्रेम कृपा जयाची ।
सर्वांगी सुंदर उटि शेंदूराची । कंठी झळकेमाळ मुक्ता फळाची ॥
जय देव जय देव जय मंगलमुर्ती हो श्री मंगलमुर्ती ।
दर्शनमात्रे मन चरणामात्रे मन कामना पुरती ॥ जय देव जय देव ॥ ४ ॥
रत्नखचित फरा तुज गौरी कुमरा । चंदनाची ऊटी कुंकुम केशरा ।
हिरेजडीत मुकुट शोभतो बरा । रूणझुणती नूपुरे चरणी घागरीया ॥
जय देव जय देव जय मंगलमुर्ती हो श्री मंगलमुर्ती ।
दर्शनमात्रे मन चरणामात्रे मन कामना पुरती ॥ जय देव जय देव ॥ १ ॥
लंबोदर पितांबर फणिवर बंधना । सरळ सोंड वक्रतुंड त्रिनयना ।
दास रामाचा वाट पाहे सदना । संकटी पावावे निर्वाणी रक्षावे सुरवर वंदना ॥
जय देव जय देव जय मंगलमुर्ती हो श्री मंगलमुर्ती ।
दर्शनमात्रे मन चरणामात्रे मन कामना पुरती ॥ जय देव जय देव ॥ २ ॥

४. ॥ शंकराची आरती ॥

लवथवती विक्राळा ब्रह्मांडी माळा । विषे कंठ काळा त्रिनेत्री ज्वाळा ।

लावण्य सुंदर मस्तकीबाळा । तेथुनिया जळ निर्मळ वाहे झुळझुळा ।

जय देव जय देव जय श्रीशंकरा हो स्वामी शंकरा ।

आरती ओवाळू भावार्थी ओवाळू तुज कर्पूरगौरा । जय देव जय देव ॥ ४ ॥

कर्पूरगौरा भोळा नयनी विशाळा । अर्धांगी पार्वती सुमनांच्या माळा ।

विभुतीचे उधळण शितिकंठ नीळा । ऐसा शंकर शोभे उमा वेल्हाळा ॥

जय देव जय देव जय श्रीशंकरा हो स्वामी शंकरा ।

आरती ओवाळू भावार्थी ओवाळू तुज कर्पूरगौरा । जय देव जय देव ॥ १ ॥

देवी दैत्यी सागर मंथन पै केलें । त्यामाजी अवचित हळहळ जे उठले ।

ते त्वा असुरपणे प्राशन केले । नीळकंठ नाम प्रसिद्ध झाले ॥

जय देव जय देव जय श्रीशंकरा हो स्वामी शंकरा ।

आरती ओवाळू भावार्थी ओवाळू तुज कर्पूरगौरा । जय देव जय देव ॥ २ ॥

व्याघ्रांबर फणिवरधर सुंदर मदनारी । पंचानन मनमोहन मुनिजन सुखकारी ।

शतकोटीचे बीज वाचे उच्चारी । रघुकुलतिलकरामदासा अंतरी ॥

जय देव जय देव जय श्रीशंकरा हो स्वामी शंकरा ।

आरती ओवाळू भावार्थी ओवाळू तुज कर्पूरगौरा । जय देव जय देव ॥ ३ ॥

५. ॥ देवीची आरती ॥

दुर्गे दुर्घट भारी तुजविण संसारी । अनाथ नाथे अंबे करूणा विस्तारी ।
वारी वारी जन्म मरणांते वारी । हारी पडलो आता संकट नीवारी ॥

जय देवी जय देवी जय महिषासुर मथिनी ।

सुरवर ईश्वरवरदे तारकसंजीवनी । जय देवी जय देवी ॥ ४ ॥

त्रिभुवनी भुवनी पाहता तुज ऐसी नाही । चारी श्रमले परंतु न बोलवे कांही ।
साही विवाद करितां पडलों प्रवाही । ते तु भक्तांलागी पाविसी लवलाही ॥

जय देवी जय देवी जय महिषासुर मथिनी ।

सुरवर ईश्वरवरदे तारकसंजीवनी । जय देवी जय देवी ॥ १ ॥

प्रसन्न वदने प्रसन्न होसी निजदासा । क्लेशांपासुनी सोडी तोडी भवपाशा
अंबे तुजवांचून कोण पुरविल आशा । नरहरी तल्लिन झाला पदपंकजलेशा ॥

जय देवी जय देवी जय महिषासुर मथिनी ।

सुरवर ईश्वरवरदे तारकसंजीवनी । जय देवी जय देवी ॥ २ ॥

६. ॥ विठ्ठलाची आरती ॥ (युगे अष्टाविस)

युगे अष्टाविस विटेवरी उभा । वामांगी रखुमाई दिसे भव्य शोभा
पुंडलिकाचे भेटी परब्रह्म आले गा । चरणी वाहे भीमा उद्धरी जगा ॥
जय देव जय देव जय पांडुरंगा हो हरि पांडुरंगा । रखुमाई वल्लभा राईच्या वल्लभा
पावे जिवलगा । जय देव जय देव ॥ १ ॥
तुळसीमाळा गळां कर ठेवुनि कटी । कांसे पीतांबर कस्तुरि लल्लाटि ।
देव सुरवर नित्य येती भेटी । गरुड हनुमंत पुढे उभे राहती ॥
जय देव जय देव जय पांडुरंगा हो हरि पांडुरंगा ।
रखुमाई वल्लभा राईच्या वल्लभा पावे जिवलगा । जय देव जय देव ॥ २ ॥
धन्य वेणूनाद अणूक्षेत्रपाळा । सुवर्णाची कमळे वनमाळा गळा ।
राई रखुमाबाई राणीया सकळा । ओवाळीती राजा विठोबा सांवळा ॥
जय देव जय देव जय पांडुरंगा हो हरि पांडुरंगा ।
रखुमाई वल्लभा राईच्या वल्लभा पावे जिवलगा । जय देव जय देव ॥ ३ ॥
ओवाळू आरत्या कुर्वड्या येती । चंद्रभागेमध्ये सोडुनिया देती ।
दिंड्या पताका वैष्णव नाचती । पंढरीचा महिमा—द्वारकेचा महिमा वर्णावा किती ॥
जय देव जय देव जय पांडुरंगा हो हरि पांडुरंगा ।
रखुमाई वल्लभा राईच्या वल्लभा पावे जिवलगा । जय देव जय देव ॥ ४ ॥
आषाढी कार्तिकी भक्तजन येती हो साधुजन येती । चंद्रभागेमध्ये स्नाने जे करिती ।
दर्शनहेळामात्रे तयां होय मुक्ती । केशवासी नामदेव-माघवासी नामदेव भावे ओवाळीती ॥
जय देव जय देव जय पांडुरंगा हो हरि पांडुरंगा ।
रखुमाई वल्लभा राईच्या वल्लभा पावे जिवलगा । जय देव जय देव ॥ ५ ॥

९. ॥ श्रीदशावतारांची आरती ॥

आरती सप्रेम जय जय विठ्ठल परब्रह्म । भक्तसंकटीं नाना स्वरूपीं स्थापुनि स्वधर्म ॥ १ ॥

अंबत्रह्णीकारणें गर्भवास सोशीसी । वेद नेले चोरुनि ब्रह्मा आणुनियां देसी ।

मत्स्यरूपी नारायण सप्तहि सागर धुंडीसी । हस्त लागतां तुझा शंखासुरा वर देसी ॥

आरती सप्रेम जय जय विठ्ठल परब्रह्म ॥ १ ॥

रसातळासी जातां पृथ्वी पाठीवर घेसी । परोपकारासाठी देवा कासव झालासी ।

दाढे धरुनि पृथ्वी नेतां वराहरूप होसी । प्रल्हादाकारणें नरहरी स्तंभी गुरगुरसी ॥

आरती सप्रेम जय जय विठ्ठल परब्रह्म ॥ २ ॥

पांचवे अवतार बळिच्या द्वाराला जासी । भिक्षे स्थळ मागुनी बळिला पाताळीं नेसी ।
सर्व समर्पण केलें म्हणुनि प्रसन्न त्या होसी । वामनरूप धरुनि बळिच्या द्वारी तिष्ठसी ॥

आरती सप्रेम जय जय विठ्ठल परब्रह्म ॥ ३ ॥

सहस्त्रार्जुन मातला जनदग्नीचा वध केला । कष्टी ते रेणुका म्हणुनि सहस्त्रार्जुन वधिला ।

निःक्षत्री पृथ्वी दान दिधली विप्राला । सहावा अवतार परशुराम प्रगटला ॥

आरती सप्रेम जय जय विठ्ठल परब्रह्म ॥ ४ ॥

मातला रावण सर्वा उपद्रव केला । तेहतिस कोटी देव बंदी हरिलें सितेला ।

पितृवचनासाठी रामें वनवास केला । मिळवुनि वानरसेना राजा राम प्रगटला ॥

आरती सप्रेम जय जय विठ्ठल परब्रह्म ॥ ५ ॥

देवकी-वसुदेव बंदी मोचन त्वां केले । नंदाघरि जाऊनि निजसुख गोकुळा दिधले ।
गोरसचोरी करितां नवलक्ष गोपाळ मिळविले । गोपिकांचे प्रेम पाहुनि श्रीकृष्ण भुलले ॥

आरती सप्रेम जय जय विठ्ठल परब्रह्म ॥ ६ ॥

बौद्ध कलंकी कलियुगीं अघर्म हा अवघा । सोडून दिधला धर्म म्हणुनी न दिससी देवा ।
म्लेंच्छमर्दन करीसी म्हणुनी कलंकी केशवा । बहिरवी जान्हवी घावी निजसुखा-नंदाची सेवा ॥

आरती सप्रेम जय जय विठ्ठल परब्रह्म ॥ ७ ॥

७. ॥ विठ्ठलाची आरती ॥ (येई हो विठ्ठले)

येई हो विठ्ठले माझे माउली ये ॥ निढळावरी कर ठेवूनि वाट मी पाहें ॥ १ ॥
आलिया गेलिया हातीं घाडी निरोप ॥ पंढरपुरी आहे माझा मायबाप ॥
येई हो विठ्ठले माझे माउली ये ॥ निढळावरी कर ठेवूनि वाट मी पाहें ॥ २ ॥
पिवळा पीतांबर कैसा गगनीं झळकला । गरुडावरि बैसोनि माझा कैवारी आला ॥
येई हो विठ्ठले माझे माउली ये ॥ निढळावरी कर ठेवूनि वाट मी पाहें ॥ ३ ॥
विठोबाचें राज्य आम्हां नित्य दिपवाळी ॥ विष्णुदास नामा जीवेंभावेण ओवाळी ॥
येई हो विठ्ठले माझे माउली ये ॥ निढळावरी कर ठेवूनि वाट मी पाहें ॥ ४ ॥
असो नसो भाव आम्हां तुझिया ठायां । कृपादृष्टि पाहे माझ्या पंढरीराया ॥
येई हो विठ्ठले माझे माउली ये ॥ निढळावरी कर ठेवूनि वाट मी पाहें ॥ ५ ॥

१०. ॥ श्रीज्ञानदेवाची आरती ॥

आरती ज्ञानराजा । महाकैवल्यतेजा । सेविती साधुसंत ।
मनु वेधला माझा ॥ आरती ज्ञानराजा ॥ धृ. ॥
लोपले ज्ञान जर्गी । हित नेणती कोणी । अवतार पांडुरंग । नाम ठेविलें ज्ञानी ॥
आरती ज्ञानराजा । महाकैवल्यतेजा । सेविती साधुसंत ।
मनु वेधला माझा ॥ आरती ज्ञानराजा ॥ १ ॥
कनकाचे ताट करी । उभ्या गोपिका नारी । नारद तुंबरही । साम गायन करी ॥
आरती ज्ञानराजा । महाकैवल्यतेजा । सेविती साधुसंत ।
मनु वेधला माझा ॥ आरती ज्ञानराजा ॥ २ ॥
प्रगट गुह्य बोले । विश्व ब्रह्मचि केलें । रामा जनार्दनी । पायी मस्तक ठेविले ॥
आरती ज्ञानराजा । महाकैवल्यतेजा । सेविती साधुसंत ।
मनु वेधला माझा ॥ आरती ज्ञानराजा ॥ ३ ॥

१२. ॥ श्रीतुकारामाची आरती ॥

आरती तुकारामा ॥ स्वामी सद्गुरुधामा ।
सच्चिदानंदमूर्ति । पाय दाखवीं आम्हां ॥ आरती तुकारामा ॥ धृ. ॥
राघवें सागरांत । पाषाण तारिले ।
तैसे हे तुकोबाचे । अभंग उदकीं रक्षिले ॥
आरती तुकारामा ॥ स्वामी सद्गुरुधामा । सच्चिदानंदमूर्ति ।
पाय दाखवीं आम्हां ॥ आरती तुकारामा ॥ १ ॥
तुकितां तुलनेसी । ब्रह्म तुकासी आलें ॥
म्हणोनि रामेश्वरें । चरणीं मस्तक ठेविलें ॥
आरती तुकारामा ॥ स्वामी सद्गुरुधामा । सच्चिदानंदमूर्ति ।
पाय दाखवीं आम्हां ॥ आरती तुकारामा ॥ २ ॥

१४. ॥ श्रीसाईबाबांची आरती ॥

आरती साईबाबा ॥ सौख्यदातारा जीवा ।
चरणरजतळी निज दासां विसांवा । भक्तां विसावा ॥ आरती साईबाबा ॥ १ ॥
जाळुनियां अनंग । स्वस्वरूपी राहे दंग ।
मुमुक्षुजना दावी । निज डोळां श्रीरंग ॥
आरती साईबाबा ॥ सौख्यदातारा जीवा ।
चरणरजतळी निज दासां विसांवा । भक्तां विसावा ॥ आरती साईबाबा ॥ २ ॥
जया मनीं जैसा भाव । तया तैसा अनुभव ।
दाविसी दयाघना । ऐसी ही तुझी भाव ॥
आरती साईबाबा ॥ सौख्यदातारा जीवा ।
चरणरजतळी निज दासां विसांवा । भक्तां विसावा ॥ आरती साईबाबा ॥ ३ ॥
तुमचें नाम घ्यातां । हरे संसृतिव्यथा ।
अगाध तव करणी । मार्ग दाविसी अनाथा ॥
आरती साईबाबा ॥ सौख्यदातारा जीवा ।
चरणरजतळी निज दासां विसांवा । भक्तां विसावा ॥ आरती साईबाबा ॥ ४ ॥
कलियुगी अवतार । सगुणब्रह्म साचार ।
अवतीर्ण झालासे । स्वामी दत्त दिगंबर ॥
आरती साईबाबा ॥ सौख्यदातारा जीवा ।
चरणरजतळी निज दासां विसांवा । भक्तां विसावा ॥ आरती साईबाबा ॥ ५ ॥
आठ दिवसां गुरुवारी । भक्त करिती वारी ।
प्रमुपद पहावया । भवभय निवारी ॥
आरती साईबाबा ॥ सौख्यदातारा जीवा ।
चरणरजतळी निज दासां विसांवा । भक्तां विसावा ॥ आरती साईबाबा ॥ ६ ॥
माझा निजद्रव्य ठेवा । तव चरणरजसेवा ।
मागणें हेंचि आतां । तुम्हां देवाधिदेवा ॥
आरती साईबाबा ॥ सौख्यदातारा जीवा ।
चरणरजतळी निज दासां विसांवा । भक्तां विसावा ॥ आरती साईबाबा ॥ ७ ॥
इच्छित दीन चातक । निर्मळ तोय निजसुख ।
पाजावें माघवा या । सांभाळ आपुली भाक ॥
आरती साईबाबा ॥ सौख्यदातारा जीवा ।
चरणरजतळी निज दासां विसांवा । भक्तां विसावा ॥ आरती साईबाबा ॥ ८ ॥

१७. ॥ प्रार्थना ॥

घालीन लोटांगण वंदीन चरण । डोळ्यानि पाहिन रूप तुझे हे ।
प्रेमे आलिंगन आनंदे पूजिन । भावे ओवाळिन म्हणे नामा ॥ १ ॥

त्वमेव माता च पिता त्वमेव । त्वमेव बंधुश्च सखा त्वमेव ।
त्वमेव विद्या द्रविणं त्वमेव । त्वमेव सर्वं मम देव देव ॥ २ ॥

कायेन वाचा मनसेन्द्रियैर्वा । बुद्ध्यात्मना वा प्रकृति स्वभावात् ।
करोमि यद्यत् सकलं परस्मै । नारायणायति समर्पयामि ॥ ३ ॥

अच्युतं केशवं राम नारायणं । कृष्ण दामोदरं वासुदेवं हरिं ।
श्रीधरं माधवं गोपिका वल्लभं । जानकी नायकं रामचंद्रं भजे ॥ ४ ॥

हरे राम हरे राम राम राम हरे हरे ।
हरे कृष्ण हरे कृष्ण कृष्ण कृष्ण हरे हरे ।
हरे राम हरे राम राम राम हरे हरे ।